



**“İzvestiya”nın müxbiri:  
“Azərbaycan təbii və süni  
gözəlliklər ilə doludur, amma  
təəssüf ki, bu, Rusiyada çox  
zəif təbliğ olunur”**

Rusiyanın “İzvestiya” qəzetinin xüsusi müxbiri Natalya Portyakova “Caliber” analitik mərkəzinə müsahibəsində azad olunmuş Qarabağa səfər təəssüratlarını danışdı. Müsahibəni oxucularımıza təqdim edirik.

**- Natalya, bildiyimizə görə, bir müddət əvvəl erməni işğalından azad edilmiş Azərbaycan**

## Nataliya Portyakova: “Azad olunmuş ərazilər adamı qorxudur”

**ərəzilərində olmusunuz. Bu səfərdə məqsədiniz nə idi?**

- Azərbaycana səfərim 2021-ci ilin fevralında baş tutdu. Səfər zamanı Ermənistanla son hərbi münaqişə zamanı ən çox əziyyət çəkən Ağdam şəhərini, eləcə də Tərtər şəhərini ziyarət etdik.

**- Gördüklərinizdən təəssüratlarınız necədir?**

- Ağdamın ilk təəssüratları, əlbəttə ki, kədərli idi: bir vaxtlar həyatla dolu olan nəhəng bir səliqəsiz ərazi tamamilə cansız və baxımsız qalmışdı. Yarı sökülmüş evlərin skeletlərindən bəziləri, paslı armaturlar və minalardan təmizlənmiş ərazilərin ətrafındakı adamı qorxudan lentlər...

Təbii ki, ilk dəfə olduğum Bakı bu fonda mütləq təzad olaraq ortaya çıxdı. Zövqlə qeyd etdim ki, bu

müasir təmiz şəhər, bütün “incəliyi” ilə çoxlu sayda köhnə evləri və məhəllələri əla vəziyyətdə saxlamışdır- və bənərsiz bir ləzzət yaradır.

**- Necə düşünürsünüz, ermənilər niyə işğal altındakı torpaqları belə etdi, oradakı hər şeyi məhv etdi?**

- Təbii ki, ermənilərə cavab vermək mənim üçün çətindir. Və bunu etmək istəməzdim. Ancaq kənardan müşahidəçi nəzərində mənə elə gəlir ki, Ermənistandan dağlarla ayrılmış bir çox əraziləri ələ keçirən ermənilər ürəklərində başa düşürdülər ki, yeni hərbi münaqişə baş verərsə, onları saxlamaq olduqca çətin olacaq.

**- İki xalqın sülh və harmoniyada yaşamasına nə mane olur və qarşılıqlı anlaşmaya necə nail**

**olmaq olar?**

- Azərbaycanlılar və ermənilər də daxil olmaqla, müharibə aparən millətlərin əksəriyyətinin onilliklər ərzində bir çox ailələrdə kök salmış və nəsildən-nəslə uşaqlara ötürülən bir-birlərinə qarşı mənfi münasibətləri sülh şəraitində yaşamaqlarına mane olur.

Ölkələr arasında az-çox dostluq mövcudluğu, mənim fikrimcə, yalnız hər iki ölkədə ənənəvi doqmalardan və “düşmən münasibətlərindən” azad yeni bir nəsil yetişəndə mümkün olacaq. Ancaq praktik olaraq, əlbəttə ki, bu, asan deyil, bunu İsrail və Fələstin və ya Serbiya və Kosovo nümunələri göstərir.

İrəvanla Bakı arasındakı düşmənçiliyi neytrallaşıdır biləcək ikinci nöqtə iqtisadi əlaqələr ola

bilər.

Burada nümunə olaraq Çin-Yaponiya-Cənubi Koreya üçbucağında bir-birlərinə ərazi iddiaları və mürəkkəb tarixi münasibətləri olan, lakin iqtisadi əlaqələr ilə son dərəcə bir-birinə bağlı olan ölkələri göstərmək olar. Bunun sayəsində bu ölkələr arasında ziddiyyətli münasibətlər qalsa da, heç vaxt hərbi qarşudurmanın astanasında aşağı düşməyəcək.

Bakı ilə İrəvan arasında daha yaxşı anlaşma yolunda minimum addım, mənəcə, ermənilərin Azərbaycana səfəri ola bilər. Şəxsən mən çoxdan ölkənizi ziyarət etmək arzusunda olan bir neçə erməni siyasini tanıyıram.

**- Yenidən ölkəmizə gəlmək istərdinizmi?**

- Əlbəttə. Yalnız bir arzu var- Bakı ilə məhdudlaşmadan Azərbaycanı daha yaxından tanımaq. Əminəm ki, ölkə təbii və süni gözəlliklər ilə doludur, amma təəssüf ki, bu, Rusiyada çox zəif təbliğ olunur.

**Tərcümə - Elçin Bayramlı**